

ملک کو شر و فساد سے بچانا ہے۔ اور دونوں مقاصد کی تکمیل ملکی سلامتی اور امن و استحکام کے لیے ناگزیر ہے۔ اسی لیے

تمام حکومتوں میں ان دونوں مقاصد کا خوب اہتمام کیا جاتا ہے۔ [معارف القرآن و أحسن البیان عند قوله: لا إكراه]

**قائدہ نمبر 9:** ﴿فَلَوْلَا فَضْلُ اللَّهِ عَلَيْكُمْ وَرَحْمَتُهُ﴾ سے معلوم ہوتا ہے کہ اللہ تعالیٰ نے بنی اسرائیل

پر فضل و رحمت فرماتے ہوئے انہیں دوبارہ توبہ کرنے کی توفیق بخشی۔ اعمال خیر کی توفیق اللہ پاک کا خاص فضل اور عظیم

مہربانی ہے۔ اور اس میں یہ ثبوت بھی ہے کہ ذات باری تعالیٰ نے بنی اسرائیل کو شرعی اور کوئی آیات عطا فرما کر بہت

بڑا فضل و کرم فرمایا تھا۔ [ابن العنمین]

بعض سلف کا قول گزر چکا ہے کہ ﴿فَضْلُ اللَّهِ﴾ سے مراد اسلام، اور ﴿رَحْمَتُهُ﴾ سے مراد قرآن مجید ہے۔

اس میں کوئی شک نہیں کہ انسانیت کے لیے اسلام اور قرآن مجید سے بڑھ کر کوئی نعمت اور فضل نہیں۔ اس روئے

زمین پر بسنے والوں کے لیے قرآن پاک سے بہتر کوئی نعمت نہیں ہے۔ کیونکہ دنیا میں جتنی بھی چیزیں ہیں وہ سب اللہ

پاک کی مخلوقات ہیں۔ لیکن قرآن مجید اللہ پاک کی صفات کمال میں سے ایک عظیم صفت ہے۔ اسی لیے یہ انتہائی

مبارک اور عظیم ترین نعمت ہے۔

ارشادِ باری ہے: ﴿يَأْيُهَا النَّاسُ قَدْ جَاءَكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ وَهُدًى

وَرَحْمَةً لِّلْمُؤْمِنِينَ ۝ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ ۝﴾

[یونس ۵۷-۵۸] ”لوگو! یقیناً تمہارے پاس تمہارے رب تعالیٰ کی طرف سے وعظ آچکا ہے۔ اور سینوں میں موجود

(شہادت) کا علاج، ہدایت اور رحمت اہل ایمان کے لیے۔ فرمائیے اللہ تعالیٰ کے فضل اور اسی کی رحمت سے۔ اب

انہیں اس پر خوش ہو جانا چاہیے، یہ ان تمام نعمتوں سے افضل ہے جنہیں لوگ اکٹھا کرتے ہیں۔“

اس لیے تمام انسانیت کو چاہیے کہ ”قرآن مجید“ اور اس کی شرعی تفسیر ”سنت مطہرہ“ کو مشعل راہ بنا کر اپنی

زندگی کو جنت نظیر بنا لیں اور اس عمل کو پیشگی والی جنت کے لیے زور راہ بنا لیں۔

**قائدہ نمبر 10:** ﴿فَلَوْلَا فَضْلُ اللَّهِ عَلَيْكُمْ وَرَحْمَتُهُ لَكُنْتُمْ مِنَ الْخَاسِرِينَ ۝﴾ میں اللہ تعالیٰ نے

انسانیت کے خسارہ سے نکلنے کا سبب اللہ تعالیٰ کے فضل اور رحمت کو قرار دیا ہے۔ پس اس میں اسباب کا اپنے



مسببات پر اثر انداز ہونے کی صریح دلیل موجود ہے۔ [ابن العنمین]

درس حدیث شریف

## تعویذ اور اس کی شرعی حیثیت

عبدالوہاب خان

حضرت عقبہ بن عامر رضی اللہ عنہ بیان کرتے ہیں: "إِنَّ رَسُولَ اللَّهِ ﷺ أَقْبَلَ إِلَيْهِ زَهْطًا فَبَايَعَ تِسْعَةً وَأَمْسَكَ عَنْ وَاحِدٍ، فَقَالُوا: يَا رَسُولَ اللَّهِ بَايَعْتَ تِسْعَةً وَتَرَكْتَ هَذَا؟ قَالَ: "إِنَّ عَلَيْهِ تَمِيمَةَ" فَادْخَلَ يَدَهُ فَقَطَعَهَا، فَبَايَعَهُ وَقَالَ: "مَنْ عَلِقَ تَمِيمَةَ فَقَدْ أَشْرَكَ" [مسند الإمام أحمد ج: ۱۷۴۲۲ وقال الأرنؤوط: إسناده قوي، مسند الحارث ج: ۵۶۳، المعجم الكبير للطبراني ج: ۸۸۵، وصححه الألباني في الصحيحة ج: ۴۹۲، وصحيح الترغيب ج: ۳۴۵۵] "رسول اللہ ﷺ کی خدمت میں دس افراد کی جماعت حاضر ہوئی تو آپ نے نو افراد سے بیعت لی اور ایک کو چھوڑ دیا۔ انہوں نے عرض کیا: اے اللہ کے رسول! آپ نے نو افراد کو بیعت کا شرف عطا فرمایا اور اس بیچارے کو چھوڑ دیا؟ آپ نے ارشاد فرمایا: "اس پر تو تعویذ مکی ہوئی ہے۔" اس نے اپنا ہاتھ ڈال کر اسے کاٹ پھینکا، پھر آپ نے اسے بھی بیعت کا شرف بخشا اور ارشاد فرمایا: "جس نے تعویذ لکائی، اس نے شرک کا ارتکاب کر لیا۔"

راوی الحدیث: حضرت أبو حماد عقبہ بن عامر بن عبس الجھنی رضی اللہ عنہ کا بیان ہے: "میں مدینہ میں بکریاں چرا رہا تھا۔ رسول اللہ ﷺ ہجرت کر کے مدینہ تشریف لائے تو ریوز کو چھوڑ کر آپ کی خدمت میں حاضر ہوا اور ہجرت پر بیعت کر لی۔ [مسلم] پھر اصحاب صفہ میں شامل رہے۔ قرآن خوانی میں نہایت خوب صورت آواز رکھتے تھے۔ رسول اللہ ﷺ سے بہت سی احادیث روایت کیں۔ علم فقہ اور فرائض میں مہارت رکھتے تھے۔ فصیح الکلام شاعر تھے۔ کتابت بھی جانتے تھے۔ تیر اندازی میں ماہر تھے۔ جہاد فی سبیل اللہ میں بھی مقام حاصل کیا۔ فتح دمشق کی خوش خبری حضرت عمر فاروق رضی اللہ عنہ کو پہنچانے کا شرف آپ کو ہی حاصل ہوا۔

آپ سے جابر بن عبد اللہ رضی اللہ عنہ، عبد اللہ بن عباس رضی اللہ عنہ، ابوامامہ باہلی رضی اللہ عنہ اور مسلمہ بن مخلد رضی اللہ عنہ کے علاوہ بہت سارے تابعین نے روایت کی۔ آپ کے شاگردوں میں ابو العباس رضی اللہ عنہ اور ابویوب رضی اللہ عنہ کا نام بھی ذکر کیا گیا ہے۔ صفین میں امیر معاویہ رضی اللہ عنہ کی طرف سے شرکت کی۔ بعد میں مصر کے گورنر رہے اور وہیں رہائش اختیار کی۔

۲۷ھ میں امیر معاویہ رضی اللہ عنہ نے معزول کر کے روڈس پر بحری حملہ کرنے کا حکم دیا۔ آپ سیاہ خضاب استعمال کرتے تھے۔ ۵۸ھ میں وفات پائی۔ [الاستیعاب فی معرفة الأصحاب: ۱۸۲۴، أسد الغابة: ۳۷۱۱، تذكرة الحفاظ: ۲۰، سیر أعلام النبلاء: ۹۰، الإصابة فی تمييز الصحابة: ۵۶، ۱۷]

**شرح الحدیث:** اس حدیث شریف میں رسول اللہ ﷺ نے تعویذ لکائے ہوئے شخص کو مشرک شمار کر کے بیعت کے شرف سے ہی محروم رکھا۔ پھر وضاحت سے بیان فرمائی کہ تعویذ لکانا ایک خطرناک شرکیہ کام ہے۔

التمیمۃ: (تعویذ) اس کی جمع تَمَائِمٌ، تَمِيمَاتٌ آتی ہے۔

اس اسم کی اصل ہے: تَمَّ يَتَمُّ تَمًّا، تَمَامًا، تَمَامًا، تَمَامَةً، تَمَامَةً

جس کے معنی ہیں: پورا ہونا۔ ب اور علی کے صلہ کے ساتھ متعدی ہوتا ہے: پورا کرنا

تَمَّ عَنْهُ الْعَيْنُ: تعویذ لگا کر نظر بد کو دور کرنا۔ تَمَّمَ الْمَوْلُودُ: بچے پر تعویذ لکانا

إِمَاطَةُ التَّمَائِمِ کنایہ ہے بڑے ہونے سے۔ لگتا ہے کہ وہ بچوں پر لازماً تعویذ لکاتے تھے۔

اردو میں ’تعویذ‘ کا لفظ معروف ہے۔

اس کی اصل ہے: عَادَ يُعَوِّذُ عَوِّذًا وَعِيَاذًا وَمَعَاذًا وَمَعَاذَةً وَتَعَوَّذَ (بفلاں من کذا): پناہ لینا۔

عَوِّذٌ تَعَوِّذًا وَأَعَادَ إِعَادَةً وَأَعَوَّذَ إِعْوَاذًا (الرجل): حفاظت کی دعا کرنا۔ عَوِّذَ الرَّجُلُ: تعویذ لکانا

الْعَوِّذَةُ وَالتَّعَوِّذُ وَالمَعَاذَةُ: تعویذ المَعَوِّذُ: تعویذ لکانے کی جگہ

زینب کا بیان ہے: (خاوند) عبداللہ بن مسعود رضی اللہ عنہ نے میرے جسم پر دھاگا بندھا ہوا پا کر پوچھا: یہ کیا ہے؟ میں

نے کہا: اس میں حمیرہ سے بچانے کے لیے دم کیا ہوا ہے۔ آپ نے اسے کھینچ کر کاٹ پھینکا پھر کہا: عبداللہ (اللہ کے

بندے) کے گھر میں شرک نہیں ہونا چاہیے۔ میں نے رسول اللہ ﷺ کو فرماتے ہوئے سنا ہے: ”إِنَّ الرُّقَى وَالتَّمَائِمَ

وَالتَّوَلَّى هِرْكَتٌ“ ”یقیناً دم جھاڑ، تعویذات اور جلب محبت کا عمل سب شرک ہیں۔“ میں نے عرض کیا:

میں ایک دن باہرنگلی تو فلان (حاسد نظر والے) نے دیکھ لیا تھا، اس پر میری آنکھ بننے لگی۔ جب اسے دم کرتی تو رک

جاتی اور چھوڑ دیتی تو بننے لگتی۔ آپ ﷺ نے کہا: ”یہ شیطان کا کام ہے۔ جب تو اس کی اطاعت کرے تو وہ رک جاتا

ہے اور جب تو اس کی نافرمانی کرے تو وہ تیری آنکھ میں انگلی چھوتاتا ہے۔ لیکن اگر تو وہ کام کرتی جو رسول اللہ ﷺ نے

کیا ہے، تو تیرے لیے بہتر اور حصولِ شفا کے لائق تر ہوتا۔ اپنی آنکھوں پر پانی ڈال دو اور یہ دعا کرو:

”أَذْهِبِ الْبَاسَ رَبَّ النَّاسِ وَاشْفِ أَنْتَ الشَّافِي لَا شِفَاءَ إِلَّا شِفَاؤُكَ شِفَاءً لَا يُعَادِرُ سَقَمًا“ ”تکلیف کو دور کر دے انسانوں کے رب! اور شفا عطا فرما، تو ہی شفا بخشنے والا ہے، تیری شفا کے بغیر کوئی شفا نہیں، ایسی شفا عطا کیجیے جو کوئی کمزوری نہ چھوڑے۔“ [أبو داؤد ۳۸۸۳، ابن حبان ۱۴۱۲، أحمد، الترمذی والترہیب وصححه الألبانی فی غایة المرام ۲۹۹] اور مذکورہ روایت میں تعلیم کردہ دعا تو متفق علیہ ہے۔

الرُّقْي: جودم جھاڑ طاعوت اور شیطان کے نام سے ہوں۔ البتہ جس دم میں قرآن مجید اور ماثورہ دعائیں پڑھی جائیں، وہ بالاتفاق اس ممنوعہ قسم میں شامل نہیں۔

عیسیٰ بن حزرہ کہتے ہیں: میں عبد اللہ بن عکیم رضی اللہ عنہ (تخضرم) کی عیادت کے لیے گیا، انہیں حمرہ کا عارضہ لاحق تھا۔ میں نے کہا: آپ تعویذ کیوں نہیں لکاتے؟ انہوں نے جواب دیا: ”ہم تو اس سے اللہ کی پناہ چاہتے ہیں۔ رسول اللہ صلی اللہ علیہ وسلم نے فرمایا ہے: ”مَنْ تَعَلَّقَ هَيْئًا وَكَلَّ إِلَيْهِ“ ”جس نے کوئی چیز لٹکائی، اسے اسی چیز کے سپرد کر دیا جاتا ہے۔“ [الترمذی ۲۰۷۲ وحسنہ الألبانی، أحمد ۱۸۷۸۱ وقال الأرنؤط: حسن لغيره، الحاكم ۴/۲۱۶]

الحُمرة: ایک وبائی بیماری ہے جس سے بخار ہوتا ہے اور جلد میں سرخ نشانات پڑ جاتے ہیں۔ اس کے جراثیم پھیل یا زخم کے ذریعے ہی جسم میں جاتے ہیں۔ [المنجد]

حضرت عمران بن حصین رضی اللہ عنہ کہتے ہیں: إِنْ رَسُولَ اللَّهِ صلی اللہ علیہ وسلم أَبْصَرَ عَلِيَّ رَجُلًا حَلَقَةً مِنْ صُفْرِ فَقَالَ: ”وَيَحْكُ مَا هَذِهِ؟“ قَالَ: مِنْ الْوَاهِنَةِ. قَالَ: ”أَمَّا إِنَّهَا لَا تَزِيدُكَ إِلَّا وَهْنًا، أَنْيْذَهَا عَنْكَ، فَإِنَّكَ إِنْ مِتُّ وَهِيَ عَلَيْكَ مَا أَفْلَحْتَ أَبَدًا“ [أحمد، ابن ماجه ۲۰۱۵ وضعفه الألبانی] ”رسول اللہ صلی اللہ علیہ وسلم نے ایک شخص کے بازو پر پیتل کا چھلا دیکھا تو فرمایا: ”بیچارے! یہ کیا ہے؟“ اس نے کہا: واہنہ کی وجہ سے باندھا تھا۔ آپ صلی اللہ علیہ وسلم نے فرمایا: ”خبردار! یہ تیری کمزوری میں اضافہ کرنے کے سوا کوئی فائدہ نہ دے گا، اسے اتار پھینکو۔ اگر تجھے اس حالت میں موت آئے کہ یہ تیرے جسم پر ہو تو یقیناً کبھی نجات نہ پاؤ گے۔“

الواهنه: ایک رگ کی تکلیف ہے جو مردوں کے کندھے یا پورے ہاتھ پر ہوتی ہے۔ [محمد فؤاد عبد الباقی] حضرت عبد اللہ بن عمرو رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا: ”مَا أَبَالِي مَا آتَيْتُ: إِنْ أَنَا شَرِبْتُ تَرِيًّا قًا أَوْ تَعَلَّقْتُ تَمِيمَةً أَوْ قَلْتُ الشَّعْرَ مِنْ قَبْلِ نَفْسِي“ [أبو داؤد ۳۸۶۹ وضعفه الألبانی أحمد ۶۵۶۵، ۷۰۸۱، المعجم الأوسط ۷۹۵۹، المعجم الكبير ۱۳۱، ضعيف الجامع

۱۴۹۷ھ ”مجھے کوئی فرق نہیں کہ ان میں سے جو بھی کروں: تریاق پی لوں، یا تعویذ لکھا لوں یا شاعری کر لوں۔“

امام ابو داؤد کہتے ہیں: یہ فرمان رسول اللہ ﷺ کے لیے خاص ہے۔ اور بعض علمائے اسلام نے تریاق (دافع زہر دوائی) پینے کی اجازت دی ہے۔

اسی طرح شاعری کی حرمت بھی رسول اللہ ﷺ کے ساتھ خاص ہے۔ | سورۃ یس ۱۶۹ امت کے لیے سچی اور اچھی شاعری جائز ہے۔ البتہ زبردست حدیث کی رو سے ”تعویذ لکھنا“ سب کے لیے حرام ہے۔

ابن لہیعۃ عن ابي قبيل عن رجل من بني غفار ﷺ حدثه أن أمه جاءت به إلى رسول الله ﷺ وعليه تميمة فقطع رسول الله ﷺ تميمته وقال: ”ما اسمُ ابنك؟“ فقالت: اسمهُ السائبُ. قال رسول الله ﷺ: ”بل اسمهُ عبدُ الله.“ فقلتُ أتجيبُ بكلِّهما؟ قال: لا واللهِ ما كنتُ أجيبُ إلا على اسمِ رسولِ الله الذي سمَّاني“ [الجامع في الحديث لابن وهب ۱/۱۴۱ ح: ۶۶۲] ”بنی غفار کے آدمی ﷺ نے کہا کہ اس کی ماں ا سے رسول اللہ ﷺ کے پاس لے آئی جبکہ اس پر تعویذ باندھ رکھا تھا۔ رسول اللہ ﷺ نے اس کا تعویذ کاٹ پھینکا۔ اور پوچھا: تیرے بیٹے کا نام کیا ہے؟ بولی: اس کا نام سائب ہے۔ رسول اللہ ﷺ نے فرمایا: ”بلکہ اس کا نام عبد اللہ ہے۔“ راوی کہتا ہے میں نے کہا: کیا آپ دونوں ناموں پر جواب دیتے ہیں؟ اس نے کہا: نہیں اللہ کی قسم! میں صرف اس نام (سے پکارنے) پر جواب دیتا ہوں جو اللہ کے رسول ﷺ نے رکھا ہے۔“

حضرت عقبہ بن عامر ؓ کہتے ہیں کہ رسول اللہ ﷺ نے فرمایا: ”مَنْ عَلَّقَ تَمِيمَةً فَلَا أَمَّ لِلَّهِ عَلَيْهِ وَمَنْ عَلَّقَ وَدَعَةَ فَلَا وَدَعَ اللَّهُ لَهُ“ [الجامع لابن وهب ح: ۶۶۲، أحمد ۱۷۴۰۴ وقال الأرنؤط: حديث حسن وإسناده ضعيف، مسند أبي يعلى ۱۷۵۹، مسند الروياني ۲۱۷، الكنى والأسماء للدولابي ۱۷۸۰، شرح معاني الآثار ۷۱۷۲، ابن حبان ۶۰۷۶، المعجم الكبير للطبراني ۸۲۰ وضعفه الألباني الضعيفة ۱۱۲۶۶] ”جس نے تعویذ لکھائی اللہ تعالیٰ اس کی مشکل کشائی نہ کرے اور جس نے سبئی لکھائی اللہ اس کو (بھلائی کے ساتھ) نہ چھوڑے۔“

إِنَّ رَسُولَ اللَّهِ ﷺ كَانَ يَكْرَهُ عَشْرَ خَلَالٍ: تَحْتَمُّ الذَّهَبُ وَجُرُّ الْإِزَارِ وَالصَّفْرَةَ يَعْنِي الْخُلُقَ وَتَغْيِيرُ الشَّيْبِ (يعني نتفه) وَعِزْلُ الْمَاءِ وَالرَّقْيَ إِلَّا بِالْمَعْوِذَاتِ وَفَسَادُ الصَّبِيِّ غَيْرَ مَحْرَمِهِ وَعَقْدُ التَّمَانِمِ وَالتَّبْرُجُ بِالزَّيْنَةِ لِغَيْرِ مَحَلِّهَا وَالضَّرْبُ بِالْكَعَابِ“ [الحاكم ۷۴۱۸ وقال:

صحیح الإسناد ووافقہ الذہبی، أحمد ۵۳۶۰۵، ابن حبان ۵۶۸۳ وضعفہ الألبانی مشكاة ۱۴۳۹۷ |  
حضرت عبد اللہ بن مسعود رضی اللہ عنہ روایت کرتے ہیں کہ رسول اللہ ﷺ دس چیزوں سے نفرت کرتے تھے: سونے کی انگوٹھی پہننا، تہبند کا ٹخنوں سے نیچے لٹکانا، سفید بالوں کو بدلنا یعنی اکھیرنا، پانی یعنی منی کا عزل کرنا، معوذات کے علاوہ دم جھاڑ کرنا، بچے کی صحت بگاڑنا (یعنی مرض سے جماع کرنا) لیکن اسے حرام نہیں کہتے تھے، تعویذیں لٹکانا، زیب وزینت کو اس کی حلال جگہ کے علاوہ ظاہر کرنا اور زرد شیر کے مہرے سے کھیلنا۔“

حضرت عبد اللہ بن مسعود رضی اللہ عنہ کہتے ہیں: ”بیشک نطفہ رحم مادر میں ..... فرشتہ سوال کرتا ہے: اے رب! مذکوریا مؤنث؟ اس کی عمر کتنی ہوگی اور رزق کتنا ہوگا؟ تو اللہ فیصلہ کرتا ہے اور فرشتہ اسے لکھ لیتا ہے۔ پھر تم لوگ اپنے بچوں پر تعویذیں لٹکاتے ہو!؟“ | السنۃ لأبی بکر بن الخلال ۱۸۹۲ |

اس کا راوی عاصم عن أبي وائل وعامر الشعبي عن ابن مسعود رضی اللہ عنہ کہتا ہے: ہمارے بزرگ کہتے تھے: ”بیشک اللہ تعالیٰ دعا کی بدولت تقدیر میں سے جو چاہے مٹا دیتا ہے۔“ | الإبانۃ الکبریٰ لابن بطہ ۱۱۴۱۹ |  
حضرت علی رضی اللہ عنہ کہتے ہیں: ”إِنَّ كَثِيرًا مِنْ هَذِهِ التَّمَائِمِ وَالرَّقِيِّ شُرُوكٌ فَاجْتَنِبُوهَا“ | السنۃ لأبی بکر بن الخلال ج: ۱۴۰۸۳ | ”یقیناً بہت ساری تعویذات، دم جھاڑ شرکیہ ہوتے ہیں، لہذا ان سے پرہیز کرو۔“  
ابراہیم بن یزید النعمی: كانوا يكرهون التمام كلاً من القرآن وغير القرآن. [مصنف ابن أبي شيبة ۱۲۳۴۶۷] ”ہمارے بزرگ (صحابہ، تابعین) تمام تعویذوں کو مکروہ سمجھتے تھے، خواہ وہ قرآنی ہوں یا غیر قرآنی۔“  
سعید بن جبیر کہتے ہیں: ”مَنْ قَطَعَ تَمِيمَةً مِنْ إِنْسَانٍ كَانَ كَعَدْلِ رَقِيَةٍ“ | ابن أبي شيبة ۱۲۳۴۷۳ |  
”جس نے کسی انسان سے تعویذ کاٹ پھینکا وہ (اجر کے لحاظ سے) ایک غلام آزاد کرنے کی طرح ہے۔“

ان احادیث شریفہ میں سے جو سنداً صحیح ہیں، ان سے کمزور اسانید والی روایات کو تقویت حاصل ہوتی ہے۔ ان احادیث نبویہ اور آثار صحابہ رضی اللہ عنہم سے واضح ہوتا ہے کہ فائدہ حاصل کرنے یا نقصان سے بچنے کی خاطر جسم سے کوئی چیز باندھنا یا لٹکانا ایک شرکیہ عمل ہے۔ کیونکہ بندہ اس مادی چیز کو اپنا ”محافظ“ تصور کرتا ہے۔

جن علماء نے قرآنی تعویذ لٹکانے کو جائز کہا ہے، ان کے دلائل میں کوئی بھی حدیث نبوی شامل نہیں ہے۔

قرآنی اور مسنون دعاؤں والی تعویذ کو جائز کہنے والوں نے اس دعائیہ حدیث سے استدلال کیا ہے:

عن عمرو بن شعيب عن أبيه عن جده قال قال رسول الله ﷺ: ”إِذَا فَرَّعَ أَحَدُكُمْ فَمِ

النوم فليقل: أَعُوذُ بِكَلِمَاتِ اللَّهِ التَّامَّاتِ مِنْ غَضَبِهِ وَعِقَابِهِ وَشَرِّ عِبَادِهِ وَمِنْ هَمْزَاتِ الشَّيَاطِينِ وَأَنْ يَحْضُرُونِ، فَإِنَّمَا لَنْ تَضُرَّهُ“ فكانَ عبدُ اللهِ بنَ عمروٍ يُلَقِّنُهَا مَنْ بَلَغَ مِنْ وَلَدِهِ، وَمَنْ لَمْ يَبْلُغْ مِنْهُمْ كَتَبَهَا فِي صَدِّكَ ثُمَّ عَلَّقَهَا فِي عُنُقِهِ.“ [الترمذي ٣٥٢٨ وقال: حسن غريب]

”عبداللہ بن عمرو بن العاصؓ سے روایت ہے کہ رسول اللہ ﷺ نے فرمایا: ”جب تم میں سے کوئی نیند میں ڈر جائے تو یہ دعا پڑھ لے: میں اللہ تعالیٰ کے غضب، اس کی سزا اور اس کے بندوں کے شر سے اور شیطانوں کے وساوس سے اور ان کے میرے پاس حاضر ہونے سے اللہ پاک کے مکمل کلمات کی پناہ مانگتا ہوں۔ بیشک (اس دعا کی برکت سے) یہ مخلوقات اسے بالکل نقصان نہیں پہنچا سکیں گی۔“ عبداللہ بن عمروؓ اپنی اولاد میں سے (یاد کرنے کی) عمر کو پہنچنے والوں کو یہ دعا یاد کراتے تھے، اور ان میں سے جو اس عمر کو نہ پہنچے ہوں تو کسی نکلے پر لکھ کر اس کی گردن میں لٹکایا کرتے تھے۔“ شیخ البانی کہتے ہیں: حَسَنٌ دُونَ قَوْلِهِ: فَكَانَ عَبْدُ اللَّهِ..... یعنی یہ حدیث نبوی تو حسن ہے، لیکن عبداللہ بن عمروؓ کا مذکورہ عمل سنداً ضعیف ہے۔ جبکہ تحریری تعویذ جائز کہنے والوں نے اسی صحابی کے عمل سے استدلال کیا ہے۔ پس یہ مسنون دعا لکھ کر گردن میں لٹکانا کسی صحابی سے ثابت نہیں ہوا۔

بفرض صحت اس کا مفہوم یہ ہے کہ آپ ﷺ تعویذ نہیں لٹکاتے تھے؛ بلکہ چھوٹے بچوں کے لیے کسی سختی وغیرہ پر لکھ کر گلے میں لٹکاتے تھے، تاکہ وہ اسے دیکھ کر یاد کریں۔

جابر بن عبداللہؓ کہتے ہیں: رسول اللہ ﷺ نے دم سے منع فرمایا، تو عمرو بن حزم کے لوگ آپ کے پاس آئے اور عرض کیا: ہمارے پاس ایک دم (دعا) تھی جس سے بچھو کے کانے کو دم کرتے تھے۔ پھر انہوں نے وہ دعا رسول اللہ ﷺ کو پیش کی، تو ارشاد فرمایا: ”مَا أَرَى بِأَسَاءَ، مَنْ اسْتَطَاعَ مِنْكُمْ أَنْ يَنْفَعِ أَخَاهُ فليُفْعَلْ“ [صحیح مسلم ٦٣ (٢١٩٩)، أحمد ١٤٢٣١] ”مجھے اس میں کوئی حرج نظر نہیں آتا، تم میں سے کوئی اپنے بھائی کو فائدہ پہنچا سکے تو اسے ایسا کر لینا چاہیے۔“ اس حدیث شریف میں ایسی دعا کرنے کا ثبوت ہے، جس میں کوئی شریک لفظ نہ ہو۔ لہذا اللہ تعالیٰ سے دعا کر کے دم کرنا درست عمل ہے، کیونکہ وہی اکیلا حاجت روا، مشکل کشا ہے۔

عبداللہ بن عباسؓ زچہ کو برتن میں حلال چیز سے یہ اذکار لکھ کر پلاتے تھے: ”بِسْمِ اللَّهِ لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ الْعَرْشِ الْعَظِيمِ ﴿كَانَهُمْ يَوْمَ يَرَوْنَهَا لَمْ يَلْبَسُوا إِلَّا عَشِيَّةً أَوْ ضُحَاهَا﴾ [النازعات ٤٦]، ﴿كَانَهُمْ يَوْمَ يَرَوْنَ مَا يُوعَدُونَ لَمْ يَلْبَسُوا إِلَّا سَاعَةً مِنْ نَهَارٍ بَلَغَ

فَهْلُ يُهْلِكُ إِلَّا الْقَوْمَ الْفَاسِقُونَ ﴿٣٥﴾ | الأحقاف ٣٥ | ابن أبي شيبة ٢٣٥٠٨، الدعوات الكبير للبيهقي ٥٦٥، المجالسة للدينوري ٣٣٣ هـ ج: ١٩٩٦ مشهور حسن: [إسناده ضعيف]

امام ابن تیمیہ نے لکھا ہے کہ امام احمد بھی ایسا کرتے تھے۔ [مجموع الفتاویٰ ١٢/٥٩٩/١٩/٦٤]  
 جلیل القدر تابعی سعید بن المسیب سے سوال کیا گیا کہ چھوٹی پرچیوں پر قرآن لکھ کر خواتین اور بچوں پر  
 لٹکانے کا کیا حکم ہے؟ انہوں نے کہا: "اس میں کوئی حرج نہیں جب اسے کاغذی یا آہنی ڈبی میں رکھا جائے یا اس پر  
 ستالی سے سلائی کی جائے۔" [شرح السنة للبعوي ١٢/١٥٨]

حضرت عائشہ کا بیان ہے: "ليس التميمية ما تعلق به بعد البلاء، إنما التميمية ما تعلق به  
 قبل البلاء" [المستدرک ٨٢٩٣ وصححه، قال الألباني: صحيح موقوف، صحيح الترغيب ٣٤٥٨، وزاد  
 البيهقي في السنن الكبرى ١٩٦٠٦]: "اليدفع به المقادير" "ممنوع تعويذ وہ نہیں جسے آزمائش میں پڑنے کے  
 بعد استعمال کیا جائے، بلکہ وہ ہے جسے کسی آفت میں پڑنے سے پہلے تقدیر الہی کو روکنے کے لیے استعمال کیا  
 جائے۔" امام حاکم کہتے ہیں: شاید کوئی اس روایت کو حضرت عائشہ پر موقوف سمجھے۔ یقیناً رسول اللہ ﷺ نے تعویذ  
 کا تذکرہ فرمایا۔ جب حضرت عائشہ تعویذ کی وضاحت کرتی ہے، تو یہ مندرجہ حدیث ہے۔

لیکن قول صحابی کو مرفوع کی حیثیت دینے کے لیے یہ شرط ہے کہ وہ کسی اور صحابی کے قول کے خلاف نہ ہو۔  
 جبکہ خود رسول اللہ ﷺ نے تعویذ لٹکے ہوئے شخص کی بیعت ہی قبول نہیں فرمائی۔ اگر آپ ﷺ کے نزدیک آزمائش  
 میں پڑے ہوئے شخص کے لیے تعویذ لٹکانا درست ہوتا تو ضرور اس شخص سے پوچھ لیتے۔

مقام احتمال میں سوال نہ کرنا اس بات کا ثبوت ہے کہ تعویذ لٹکانے کی حرمت عام ہے۔ لہذا امام حاکم کے  
 برخلاف حضرت عائشہ کی یہ وضاحت حدیث نبوی شمار نہیں کی جاسکتی۔ واللہ اعلم

عطاء تابعی کہتے ہیں: قرآن سے لکھا ہوا تمام شمار نہیں کیا جاتا۔ [شرح السنة للبعوي ١٢/١٥٨]  
 افریقہ میں حضرت سعد بن ابی وقاص رضی اللہ عنہ کا نمائندہ ابو منصور تابعی کہتا تھا: جو کتاب الہی پر مشتمل ہو وہ  
 (ممنوع) تمام میں شامل نہیں ہے۔ [الکنی والأسماء للدولابی ٣/٩٥٩]

ان آثار وقرآن کی بنا پر بعض اہل علم نے قرآنی آیات اور ماثورہ دعاؤں پر مشتمل تعویذ لکھنے کی اجازت  
 دی ہے۔ اور بعض نے تحریری تعویذ جسم کے ساتھ لٹکانے کی اجازت بھی دی ہے۔